

SISWATI LULWIMI LWEKUCALA LIZINGA LELIPHAKEME (Liphepha Lesitsatfu) 113-1/3 U	2
--	----------

**LITIKO LETEMFUNDVO LASEGAUTENG
KUHLOLWA KWELIBANGA LELISHUMI NAMBILI**

**SISWATI LULWIMI LWEKUCALA
LIZINGA LELIPHAKEME
(Liphepha Lesitsatfu)**

SIKHATSI: 2½ emahora

EMAMAKI: 120

CAPHELA:

- Leliphepha linetigaba letintsatfu A, B na-C.
 - Hlonipha imiyalo lonikwe yona kuleso nakuleso sigaba.
 - Esigabeni A khetsa uphendvule umbuto munye.
 - Esigabeni B khetsa sihloko ngasinye emibutweni lemitsatfu loyinikiwe.
 - Kanti kuSigaba-C khona utawuphendvula umbuto munye kuphela.
-
-

SIGABA A

UMBUTO 1

Khetsa sihloko sinye ubhale kugcwale emakhasi lamabili nobe emagama langu-450-550.

- 1.1 Coca ucatsanise kuba nebatali nekuba yintsandzane.
- 1.2 Coca ubonise kutsi saba yini siphetfo sekugembula ebhizinisini lamalume wakho.
- 1.3 Chaza ngetilwane tasekhaya lotitsandzako.
- 1.4 Kubeinja nelikati betingevakala kutsi titsini naticocisana.
- 1.5 Ngelilanga lelukhetfo tintfo betibonakala kutsi ngete talunga.
- 1.6 Tibhedlela tetfu eminyakeni lelishumi letako titawube setisembili kakhulu ngelwati nebuciko.

EMAMAKI ESIGABA A: [40]

SIGABA B

UMBUTO 2

Khetsa incwadzi YINYE ubhale kugcwale likhasi nencenye nobe emagama langu-180-200.

- 2.1 Ungunobhala weRCL esikolweni kunenkinga yemabhasi langafiki ngesikhatsi, bafundzi bakucela kutsi watise umphatsi wemabhasi ngalokwentekako. Bhalela umphatsi uvete luvo lwebafundzi.

NOBE

- 2.2 Ufole umfundzate uya eNyuvesi yaseKapa (UWC), uyofundza bucwepheshe (technology). Bhala incwadzi watise umngani wakho ngenhlanhla lekuvelele.

[20]

UMBUTO 3

Khetsa sihloko SINYE ubhale likhasi linye nobe emagama langu-80-100.

- 3.1 Gogo wakho unishiye ngalokukhulu kutuma ngendlela lebulungu, unyoko akakhoni ngisho nekudla, ukhala angathuli, lusuku lwemngcwabo selusondzele kufuneka umlandzo wagogo wakho. Bhala **umlandvo wemufi**.
- 3.2 Esikolweni lofundza kuso kube nemfundzi lohlukunyetiwe, indzaba yakhe uyiletse kuRCL kutsi ikwati kuyicoca nebaphatsi besikolo. Umfundzi usola nekutsi emalungelo akhe aye ahlukumeteka, ubala tintfo letintsatfu letimphetse kabi. Bhala **emaminitsi** alowo mhlango.
- 3.3 Bangani bakho baphikisana ngekwetsembeka kutsi kuhle kwedlula kutsandza imali. Bakhuluma ngebasebenti basebhange labagecekeze libhange babaleka nemali lenyeti. Bhala **inkulumo-mphendvulwano** lephakatsi kwalamacembu lamabili lacabanga ngekwehlukana.

[20]

SISWATI LULWIMI LWEKUCALA LIZINGA LELIPHAKEME (Liphepha Lesitsatfu) 113-1/3 U	4
--	----------

UMBUTO 4

Khetsa sihloko SINYE ubhale likhasi LINYE nobe emagama langu-180-200.

- 4.1 Kunemdlalo lomkhulu webhola ucelwa kutsi usite ubhale sikhangisi lesitakwenta kutsi lusha lolulingana nawe lubonakale etinkundleni temidlalo. Bhala **sikhangisi** lesijabulisako.
- 4.2 Kuvele tikhala temsebenti lapho kusebenta uyihlo, nakefika ekhaya ucela kutsi umsitha nibhale i-CV yakhe. Bhala **i-CV** yeyihlo lephelele.
- 4.3 Lusha lwenzawo yakini lufuna kugubha lusuku lwalo, June 16. Bhala incwadzi **yesimemo**, ufake yonkhe imininingwane. [10]

EMAMAKI ESIGABA B: [50]

SIGABA C

UMBUTO 5

Sekuhlwile – G.A. Malindzisa

5.1 Phendvula lombuto ngaphansi kwetihlokwana letilandzelako:

- 5.1.1 Coca ngekuhlupheka kwetilwane tiseke imisila. (8)
- 5.1.2 Coca ngemhlangano lowabitwa yindlovu. (8)
- 5.1.3 Coca ngekutsi tivelaphi tilwane. (8)
- 5.1.4 Coca ngembila nekweswela kwayo umsila. (6)
- [30]**

NOBE

5.2 Fundza lesiceshana bese uphendvula imibuto lelandzeleko.

Inhlanhla yakhe nje yekutsi alizange limbulale, kepha lamfaka esakeni, waba kudla kwendvuku nje kuphela.
Dvunsu! "Khala mdumbadumbane wami sive tindzaba!"
Ucale kuhlabelela Vilase:
"Utsi ngikhale ngitsini bo!
Utsi ngikhale ngitsini bo!
Ngisabatse mntfwanamake ngipheleketele, wala.
Ngasabatse gogo nginikete libhayi, wala.
Ngakholisakala ngelibhayi lamake!"
Vilase beka hlabelela ngelivi lelibuhlungu lelincane, lijabule lizimu, lenta lisu masinyane lekutsi lihambe Ishinga tjwala ngalomdumbadumbane seliphumule kutingelana nenyama. Vele lawetjatsa umdumbadumbane walo lahamba lashona emitini yakuleyo ndzawo. Phela bekuhlala bantfu kuletinye tindzawo lapho. Litsite nje nalifika emtini, lafuna tjwala nenyama, balinika, lase libashayela umdumbadumbane walo. Ladvunsuta ngendvuku emdumbadumbane walo.

Dvunsu! "Khala mdumbadumbane wami sive tindzaba!: Kucale kuhlabelela Vilase:
 "Utsi ngikhale ngitsini bo!
 Utsi ngikhale ngitsini bo!
 Ngisabatse mntwanamake ngipheleketetele, wala.
 Ngasabatse gogo nginikete libhayi, wala.
 Ngakholisakala ngelibhayi lamake!"
 Kwaba ngumsebenti welizimu-ke lowa wekuhamba lishinga tjwala
 ngemdumbadumbane onkhe lamalanga, asafile Vilase kudvunsutwa ngemzaca.
 Nalena ekhaya kwaba buhlungu kabi nabeva kutsi Vilase ubuye emuva.
 Kungabuyi kwakhe kwabakhanyela nje kutsi vele emazimu ambulele amudla.
 Kwaphela tinyanga solo beva buhlungu, kwatsi ngalelinye lilanga bangakakindzeli
 lutfo lefika lelizimu emtini wemnakabo Vilase, kantsi naMsesi ukhona uvakashele
 umnakabo lapho. Phela lelizimu alisamboni. Nakhona lenta sona lesa Dvunsu!
 "Kwala mdumbadumbane wami sive tindzaba!"

- 5.2.1 Shano emagama alamantfombatana lekukhulunywa ngawo kulenzaba? (2)
- 5.2.2 Watsi unina wabo ngoba kusekudzeni lapho baya khona balale kuphi? (1)
- 5.2.3 Wabayala watsini nabatawuhamba? (2)
- 5.2.4 Lendlela yelubhubhu leyahamba Msesi beyibuhlungu, bekwentekani? (2)
- 5.2.5 Unina wabo watsi kungani bamele kuhamba ngalendlela lekayishito? (2)
- 5.2.6 Yini leyenta baye emtini wemazimu? (2)
- 5.2.7 Yini leyenta Vilase angetfuki, atsi Msesi angesabi? (2)
- 5.2.8 Nabanconcoisa endlini yemazimu kwaphendvula bani? (2)
- 5.2.9 Babona ngani ukutsi bangena emtini wemazimu? (2)
- 5.2.10 Bekamangaki lamazimu lapha endlini? (1)
- 5.2.11 Yini leyenta bangakhoni kufika kamalume wabo labantfwana? (2)
- 5.2.12 Bekuyini umsebenti wesalukati lapha emtini wemazimu? (2)
- 5.2.13 Bekakhuluma njani lamazimu? (2)
- 5.2.14 Sifundvo sini lesisitfolako ngalokwavelela Vilase? (2)
- 5.2.15 Lichinga lini lelentiwa ngulamantfombatane nabaleka emtini wemazimu? (2)
- 5.2.16 Niketa kubili lobekufakwe esakeni lelizimu nakukhishwa Vilase. (2)

[30]

UMBUTO 6

Lapha Nalapha – J J Ncongwane

6.1 Phendvula lombuto ngaphasi kwetihlokwana letilandzelako.

- 6.1.1 Coca ngekwehla kwaMisi Mdlalose emotweni abaleke ate ayofika ekhaya. (10)
- 6.1.2 Coca ngebugwadzi baGilbert Zulu. (7)
- 6.1.3 Labangani balesigwadzi bakhombisa kuseseka nanobe sesenta kabi. Chaza usekele lenkhulumo lengenhla. (6)
- 6.1.4 Coca ngekutsi kwentekani ngalelinye lalamajaha nalingena ekhefi laseBhadini liyotsenga lokuya ngasetfunjini. (7)

NOBE

6.2 Fundza lendzaba bese uphendvula imibuto lelandzelako:

Kusebusuku ngetitfuba tensimbi yelishumi lapha elokishini laseBhaptini lelatiwa ngekutsi kuseMjindini. Linyenti lebantfu selidvonsa tikhumba. Etitaladini sekuhamba labo nje lababuya kuyotidlela.

Lapha-ke kusemtini waMbolwane Mavuso. Lomuti unemakamelo lamabili nje kuphela. Likamelo lekulala kanye nelikhishi. Mbolwane Mavuso uteke LaMasuku, intfombi yalapha kaMakepisi. Inkhosi yababusisa ngemntfwana munye; wemfana. Lokwemfanyana sekukhulile ngobe naku sekuyagijima kantsi nekukhuluma sekuyashwamphuluta.

“Uyati lamuhla ngiva ngishaywa luvalo mntfwanaketfu, utsi angeke afike nje Mavuso?” Kubuta Macatsa Lusenga lishende laLaMasuku.

“Hhayi ungesabi mntfwanaketfu, Mavuso wehlulwa ngemabele. Yindvodza nje ngobe naku ugcoka libhuluko. Nome angefika nyalo utawufika afile kudzakwa...” “Hhayi kantsi kungenteka afike?” kubuta Macatsa ngekwekfuka.

“Hhayi ngeke asafika. Akakavamisi kufika sekushaye insimbi yelishumi nome ngabe angadzakwa kargakanani,” kusho LaMasuku.

“Hhayi kuncono-ke kodvwa umntfu lonatsa tjwala akasuye umntfu wekwetsenjwa...” Kutsite angakalimiti lelo kwevakala kunconcoatsa emnyango: “Vula LaMasuku sengifikile mine Mbolwane! Vula bo!”

Kumemeta Mbolwane ngelivi lelivakalako kutsi sewutidlele lomdzala.

“Uyabona-ke LaMasuku!” Kusho Macatsa eca lamadze emagonso atsatsa timphahla takhe bekakadze atigace etikwesitulo.

“Hhayi ngena ngephasi kwembhedze,” kusho LaMasuku ngekuhleba.

- 6.2.1 Lenzaba “Shayisa Mine” iniketa sifundvo sini eluntfwini? (3)
- 6.2.2 Ngubani lolokhuluma lamagama “Shayisa Mine?” (1)
- 6.2.3 Bekwentekani kute kube naloshayiswako kulenzaba “Shayisa Mine?” (3)
- 6.2.4 Chaza simo sendlu yaMbolwane Mavuso. (3)
- 6.2.5 Yini leyenta ucabange kwekutsi umntfwana waMavuso besekakhulile? (2)
- 6.2.6 Yini lebe itfusa Macatsa, ashaywa luvalo endlini yaMavuso? (2)
- 6.2.7 LaMasuku bekasho kutsini nakatsi Mavuso wehlulwa ngemabele? (2)
- 6.2.8 Yini lena latsi laMasuku nayitjela Mavuso wayifundziswa kahle ekhaya? (2)
- 6.2.9 Yini lebeyenta kutsi LaMasuku avuke ngemnyama angakhanyisi endlini nakaya ekhishini? (2)
- 6.2.10 Kusho kutsini kutsi Mavuso wafukutsela wagana lunwabu nakabona Macatsa atama kubaleka endlini yakhe? (1)
- 6.2.11 Chaza kancane kutsi Mavuso wababulala njani bo LaMasuku naMacatsa. (5)
- 6.2.12 Yini lebeyetfusa LaMasuku nakabona umlotsa weligwayi netincamu letintsatfu teligwayi? (2)
- 6.2.13 Yini lebeyenta kutsi Macatsa ahluleke kuphuma emnyango naMavuso sekalele? (2)

EMAMAKI ESIGABA C: [30]

EMAMAKI SEKAWONKHE: 120